

تلاوتِ قرآن کے نبوی آداب

* ڈاکٹر حافظ حسن مدنی

Recitation of the verses and Purification of the personhood are the main objectives of the mission of the Prophet. In this article the Prophets rules and codes of the reciting of the Quran has been presented. Some of these are long recitation , deep comprehension in the meaning of the Quran , loud recitation and recitation with good Ilhan. Forty Ahadith from authentic books has been presented. Moreover sayings of scholars and jurist has stated too.

اللہ تعالیٰ نے نبی کریم ﷺ کو سید المرسلین اور خاتم النبیین کے طور پر مبعوث فرمایا۔ اور انہیں قرآن کریم کی شکل میں ایک دائمی معجزہ عنایت کیا۔ قرآن مجید کی حفاظت کی ذمہ داری اللہ تعالیٰ نے نبی اور نبی مکرم ﷺ کے فرائض میں قرآنی آیات کو پڑھ کر سنانا، لوگوں کا تزکیہ نفس کرنا، اور کتاب و حکمت کی تعلیم دینا شامل کئے، جو اس مشہور آیت میں بیان ہوئے ہیں:

﴿لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُوا عَلَيْهِمْ آيَاتِهِ وَ

يُذَكِّرُهُمْ وَيُحَلِّقُهُمُ الْكِتَابَ وَالْحِكْمَةَ وَإِنْ كَانُوا مِن قَبْلُ لَفِي ضَلَالٍ مُّبِينٍ﴾¹

"اللہ تعالیٰ نے مومنوں پر احسان فرمایا کہ ان پر ایک رسول انہی میں سے مبعوث کیا جو ان پر اس کی آیات کریمہ کی تلاوت کرتا ہے، ان کا تزکیہ نفس کرتا اور انہیں کتاب و حکمت کی تعلیم دیتا ہے۔ اس سے پہلے تو یہ واضح گمراہی میں تھے۔"

گویا منصب رسالت کے بنیادی تقاضوں میں سے یہ ہے کہ قرآن کریم کی آیات کی تلاوت کر کے، لوگوں کا تزکیہ نفس کیا جائے۔

قرآن کریم کے مسلمانوں پر عائد حقوق میں، ایک حق اس کو اچھی طرح تلاوت کرنا ہے۔ قرآنی آیات کی تلاوت کے بارے میں اہل اسلام کا رویہ قرآن کریم میں یہ بیان ہوا ہے:

﴿الَّذِينَ اتَّبَعُوهُمْ يَتْلُونَ كِتَابَ اللَّهِ حَقًّا تِلَاوَةً ۗ وَلَئِكَ يَوْمَئِذٍ يَتَذَكَّرُونَ﴾²

جن لوگوں کو ہم نے کتاب دی ہے، وہ اس کی تلاوت کا حق ادا کرتے ہیں۔ یہی لوگ اس پر ایمان لانے والے ہیں۔

یعنی ایمان کے تقاضوں اور حقوق قرآن میں سے ہے کہ قرآن کریم کی تلاوت، اس طرح کی

* اسٹینٹ پروفیسر، شعبہ علوم اسلامیہ، جامعہ پنجاب، لاہور۔

جائے جیسا کہ اس کا حق ہے۔ اور یہ تلاوت نبی کریم ﷺ کے بنیادی فرائض میں شامل ہے۔
قرآن کریم کی تلاوت بذات خود بہت بڑی نیکی ہے، جیسا کہ ارشادِ نبوی ہے:

«مَنْ قَرَأَ حَرْفًا مِنْ كِتَابِ اللَّهِ فَلَهُ بِهِ حَسَنَةٌ، وَالْحَسَنَةُ بِعَشْرِ أَمْثَلِهَا، لَا أَقُولُ الْم حَرْفٌ، وَلَكِنْ أَلِفٌ حَرْفٌ وَلَا مٌ حَرْفٌ وَمِيمٌ حَرْفٌ»

"جن نے قرآن کریم کا ایک حرف پڑھا، اس کے لیے نیکی لکھ دی جاتی ہیں، اور ایک نیکی 10 گنا کے برابر ہوتی ہے۔ میں نہیں کہتا کہ الم ایک حرف ہے۔ لیکن الف ایک حرف ہے، لام ایک حرف ہے اور میم ایک حرف ہے۔"

تلاوتِ قرآن کریم کو سننا بھی نیکی ہے، جیسا کہ یہ حدیثِ نبوی ہے:
«مَنْ اسْتَمَعَ إِلَى آيَةٍ مِنْ كِتَابِ اللَّهِ تَعَالَى كُنْتُ لَهُ حَسَنَةً مُضَاعَفَةً، وَمَنْ تَلَاهَا كَانَتْ لَهُ نُورًا يَوْمَ الْقِيَامَةِ»

جس نے کتاب اللہ کی ایک آیت سنی، اس کے لیے دوہری نیکی لکھی جاتی ہے، اور جس نے اسے تلاوت کیا، وہ تلاوت روز قیامت اس کے لیے باعثِ نور ہوگی۔

قرآن کریم کی تلاوت کی مہارت کا کیا ثواب ہے اور دوسری طرف اس میں مشقت برداشت کرنے کا کیا اجر ہے، اس فرمانِ نبوی میں ملاحظہ فرمائیں:

عَنْ عَائِشَةَ، قَالَتْ: قَالَ رَسُولُ اللَّهِ ﷺ: «الْمَاهِرُ بِالْقُرْآنِ مَعَ السَّفَرَةِ الْكِرَامِ الْبَرَّةِ، وَالَّذِي يَقْرَأُ الْقُرْآنَ وَيَتَتَعْتَعُ فِيهِ، وَهُوَ عَلَيْهِ شَاقٌّ، لَهُ أَجْرَانِ»

قرآن کریم کے ماہر کا انجام مقرب و معزز فرشتوں کے ساتھ ہوگا۔ اور جو قرآن پڑھتے ہوئے اٹکتا ہے، اور روانی سے اچھی تلاوت نہیں کر سکتا، اس کے لیے دو اجر ہیں۔ (ایک تلاوت کا اور دوسرا اس کے لیے مشقت برداشت کرنے کا)

جس طرح ہر کام کے لیے نبی کریم ﷺ کا اُسوہ حسنہ ہی ہمارے لیے مشعلِ راہ ہے، اسی طرح تلاوتِ قرآن کے مبارک، مسنون اور نیک عمل کے لیے بھی آپ ﷺ کے طریقہ سے رہنمائی لینا چاہیے، اس سلسلے میں بعض تفصیلات نبی کریم ﷺ کے ارشادات (قولِ حدیث) سے معلوم ہوتی ہیں اور کچھ آپ کے عمل (فعلی حدیث) سے۔

ذیل میں کتبِ احادیث سے ان کی تفصیل پیش کی جاتی ہے:

پہلا ادب: سوز اور رقت سے تلاوتِ قرآن

قرآن کریم کی تلاوت سوز اور رقت کے ساتھ کرنی چاہیے اور اسے تلاوت کی سب سے بہترین خوبی قرار

دیا گیا ہے، فرمانِ نبوی ﷺ ہے:

«إِنَّ مِنْ أَحْسَنِ النَّاسِ صَوْتًا بِالْقُرْآنِ، الَّذِي إِذَا سَمِعْتُمُوهُ يَقْرَأُ، حَسِبْتُمُوهُ
يَخْشَى اللَّهَ»⁶

آپ ﷺ بذاتِ خود قرآن کریم کی تلاوت بے حد سوز اور خشوع کے ساتھ فرمایا کرتے، سیدنا جبیر بن معطم راوی ہیں کہ

سَمِعْتُ النَّبِيَّ ﷺ يَقْرَأُ فِي الْمَغْرِبِ بِالطُّورِ، فَلَمَّا بَلَغَ هَذِهِ الْآيَةَ: ﴿أَمْ خُلِقُوا مِنْ
غَيْرِ شَيْءٍ أَمْ هُمُ الْخَالِقُونَ﴾⁷ أَمْ خَلَقُوا السَّمَوَاتِ وَالْأَرْضَ ۗ بَلْ لَّا يُوقِنُونَ ﴿۷﴾ أَمْ عِنْدَهُمْ
خِزْيَانٌ رَّحِيمٌ أَمْ هُمُ الْمُصْطَبُونَ﴾⁸ قَالَ: كَادَ قَلْبِي أَنْ يَطِيرَ

میں نے نبی کریم ﷺ سے سنا کہ آپ نماز مغرب میں سورۃ الطور کی تلاوت فرما رہے تھے۔ جب آپ ان آیات... پر پہنچے تہ شدتِ تاثیر سے مجھے لگا کہ میری روح پرواز کر جائے گی۔

قرآن کریم کی تلاوت کی یہ تاثیر اس آیت کریمہ میں بیان ہوئی ہے:

﴿اللَّهُ نَزَّلَ أَحْسَنَ الْحَدِيثِ كِتَابًا مُتَشَابِهًا مَثَانًا ۖ تَنْفَعُهُ مِنْهُ جُلُودُ الَّذِينَ يَخْشَوْنَ رَبَّهُمْ ۗ
ثُمَّ تَلِينُ جُلُودُهُمْ وَقُلُوبُهُمْ إِلَىٰ ذِكْرِ اللَّهِ﴾⁸

اللہ تعالیٰ نے بہترین کتاب نازل کی، جس میں ملتی جلتی اور بار بار دہرائی جانے والی آیات ہیں۔ اللہ کی خشیت رکھنے والوں کے دل اس سے کانپ اٹھتے ہیں، پھر ان کی جلدیں اور دل اللہ کے ذکر کے لیے نرم ہو جاتے ہیں۔

نبی کریم ﷺ اپنے صحابہ سے قراتِ قرآن سنا کرتے اور اسے سن کر آپ کی آنکھوں سے آنسو رواں ہو جاتے، سیدنا عبد اللہ بن مسعود راوی ہیں:

قَالَ رَسُولُ اللَّهِ ﷺ: «أَقْرَأُ عَلَيْكَ» قَالَ: قُلْتُ: أَقْرَأُ عَلَيْكَ وَعَلَيْكَ أَنْزَلَ قَالَ: «إِنِّي
أَشْتَهِي أَنْ أَسْمَعَهُ مِنْ غَيْرِي» قَالَ: فَفَرَأْتُ النِّسَاءَ حَتَّىٰ إِذَا بَلَغْتُ ﴿فَكَيْفَ إِذَا

جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَى هَؤُلَاءِ شَهِيدًا ۝ ﴿النساء: 41﴾ قَالَ لِي: «كُفَّ
- أَوْ أَمْسِكْ -» فَرَأَيْتُ عَيْنِيهِ تَنْذِرَانِ

مجھے نبی کریم ﷺ نے ارشاد فرمایا کہ مجھ پر قرآن کی تلاوت کرو۔ میں نے کہا: میں آپ کو کیسے
قرآن سناؤں، حالانکہ آپ پر تو قرآن کریم نازل ہوا ہے۔ آپ ﷺ کہنے لگے: میرا جی چاہتا ہے
کہ میں دوسرے سے تلاوت سنوں۔ سو میں نے آپ پر سورۃ النساء کی تلاوت شروع کی، حتیٰ کہ
جب میں اس آیت پر پہنچا کہ وہ کیسا وقت ہو گا جب ہم ہر اُمت سے گواہ بلائیں گے، اور
آپ ﷺ کو ان تمام لوگوں پر گواہ بنائیں گے تو آپ کہنے لگے: بس بس، رک جاؤ۔ میں نے
دیکھا، آپ ﷺ کی آنکھوں سے آنسو بہ رہے تھے۔

قرآن پڑھتے ہوئے اگر خشیت نہ بھی طاری ہو تو ارشادِ نبوی ہے کہ رونے کی سی شکل بنالی جائے اور

تلاوت میں رقت آمیز لہجہ اختیار کیا جائے، عبد الرحمن بن سائب سے مروی ہے:

قَدِمَ عَلَيْنَا سَعْدُ بْنُ أَبِي وَقَّاصٍ، وَفَدَّ كُفَّ بَصْرَهُ فَسَلَّمْتُ عَلَيْهِ، فَقَالَ: مَنْ أَنْتَ؟
فَأَخْبَرْتُهُ، فَقَالَ: مَرْحَبًا يَا بَنِي أَخِي، بَلَّغْنِي أَنَّكَ حَسَنُ الصَّوْتِ بِالْقُرْآنِ، سَمِعْتُ
رَسُولَ اللَّهِ - ﷺ - يَقُولُ: «إِنَّ هَذَا الْقُرْآنَ نَزَلَ بِحُزْنٍ، فَإِذَا قَرَأْتُمُوهُ فَأَبْكُوا، فَإِنْ
لَمْ تَبْكُوا فَتَبَاكُوا، وَتَعَنَّوْا بِهِ، فَمَنْ لَمْ يَتَعَنَّ بِهِ فَلَيْسَ لَنَا¹⁹

سعد بن ابی وقاص ہمارے ہاں آئے جبکہ آپ کی بصارت ختم ہو چکی تھی۔ میں نے انہیں سلام کہا تو
پوچھنے لگے: کون؟ میں نے تعارف کرایا، بولے: بھانجے خوش آمدید، مجھے پتہ چلا ہے کہ تم قرآن
بڑی خوبصورت آواز میں تلاوت کرتے ہیں، میں نے اللہ کے رسول ﷺ کو فرماتے سنا تھا کہ یہ
قرآن پر غم کی کیفیت غالب ہے، جب تم اسے پڑھو تو رویا کرو۔ اگر رونہ پاؤ تو رونے کی صورت بنا
لیا کرو۔ اور اس کو خوش الحانی سے پڑھو، کیونکہ جو اسے خوش الحانی سے نہ پڑھے وہ ہمارے طریقے
پر نہیں۔

دوسرا آداب: معانی میں غور کر کے دہرانا اور اُس کے مطابق دعا کرنا

اللہ تعالیٰ نے قرآن کریم کو فکر و تدبر اور تدکیر و نصیحت کے لیے نازل کیا ہے، اور نبی کریم ﷺ کی
تلاوت بھی ان تقاضوں کے مطابق ہوتی، قرآن کریم میں ہے:

﴿ كَتَبْنَا إِلَيْكَ مَبْرُوكًا لِيَذَرَ الْآيَاتِ، وَلِيَذَرَ الْآيَاتِ ﴾¹¹

یہ کتاب ہم نے آپ پر اتاری ہے تاکہ وہ اس کی آیات میں تدبر کریں، اور باشعور لوگ اس سے نصیحت حاصل کریں۔

نبی کریم ﷺ آیات کی تلاوت کے ساتھ اس کے معانی میں غور کر کے، اُس کے مطابق عمل کیا

کرتے، سیدنا حذیفہ روایت کرتے ہیں کہ

قَالَ: صَلَّيْتُ مَعَ النَّبِيِّ ﷺ ذَاتَ لَيْلَةٍ، فَافْتَتَحَ الْبَقْرَةَ، فَقُلْتُ: يَرْكَعُ عِنْدَ الْمِائَةِ، ثُمَّ

مَضَى، فَقُلْتُ: يُصَلِّي بِهَا فِي رَكْعَةٍ، فَمَضَى، فَقُلْتُ: يَرْكَعُ بِهَا، ثُمَّ افْتَتَحَ النِّسَاءَ،

فَفَرَّأَهَا، ثُمَّ افْتَتَحَ آلَ عِمْرَانَ، فَفَرَّأَهَا، يَقْرَأُ مَرَّ سَلَا، إِذَا مَرَّ بِآيَةٍ فِيهَا تَسْبِيحٌ

سَبَّحَ، وَإِذَا مَرَّ بِسُؤَالٍ سَأَلَ، وَإِذَا مَرَّ بِتَعَوُّذٍ تَعَوَّذَ، ثُمَّ رَكَعَ، فَجَعَلَ يَقُولُ:

«سُبْحَانَ رَبِّيَ الْعَظِيمِ»، فَكَانَ رُكُوعُهُ نَحْوًا مِنْ قِيَامِهِ، ثُمَّ قَالَ: «سَمِعَ اللَّهُ لِمَنْ

حَمِدَهُ»، ثُمَّ قَامَ طَوِيلًا قَرِيبًا مِمَّا رَكَعَ، ثُمَّ سَجَدَ، فَقَالَ: «سُبْحَانَ رَبِّيَ الْأَعْلَى»،

فَكَانَ سُجُودُهُ قَرِيبًا مِنْ قِيَامِهِ.¹²

میں نے ایک رات نبی کریم ﷺ کے ساتھ نماز پڑھی، آپ نے سورۃ البقرہ سے آغاز کیا۔ میں

نے سوچا کہ آپ سو آیات پڑھ کر رکوع کر لیں گے، آپ کی تلاوت جاری رہی۔ میں نے سوچا کہ

اس سورۃ کو ایک رکعت میں ختم کر لیں گے۔ آپ کی تلاوت جاری رہی، پھر آپ نے سورۃ النساء کا

آغاز کر دیا، اس کو پڑھا، پھر سورۃ آل عمران کا آغاز کر دیا، اس کو بھی پڑھا۔ آپ ٹھہر ٹھہر کر

تلاوت کرتے۔ جب بھی کسی تسبیح والی آیت سے گزرتے تو اللہ کی تسبیح بیان کرتے، جب بھی کسی

سوال کی آیت سے گزرتے تو اللہ سے مانگتے، اور جب بھی کسی پناہ والی آیت پر پہنچتے تو اللہ سے پناہ

طلب کرتے۔ پھر آپ نے رکوع کیا۔ آپ کا رکوع آپ کے قیام کے برابر ہی طویل تھا، پھر سمع

اللہ لمن حمدہ کہا جو رکوع کے برابر لمبا تھا، پھر سجدہ کیا اور سبحان ربی الاعلیٰ کہا، آپ کے سجدے بھی

قیام کے بقدر لمبے تھے۔

سیدنا عوف بن مالک سے مروی ہے کہ

كُنْتُ مَعَ رَسُولِ اللَّهِ ﷺ لَيْلَةً فَاسْتَاكَ ثُمَّ تَوَضَّأَ ثُمَّ قَامَ يُصَلِّي، فَقُمْتُ مَعَهُ فَبَدَأَ

فَاسْتَفْتَحَ الْبَقْرَةَ فَلَا يَمُرُّ بِآيَةٍ رَحْمَةٍ إِلَّا وَقَفَ فَسَأَلَ، وَلَا يَمُرُّ بِآيَةٍ عَذَابٍ إِلَّا وَقَفَ فَتَعَوَّذَ، ثُمَّ رَكَعَ فَمَكَثَ رَاكِعًا بِقَدْرِ قِيَامِهِ، وَيَقُولُ فِي رُكُوعِهِ: «سُبْحَانَ ذِي الْجَبْرُوتِ وَالْمَلَكُوتِ وَالْكِبْرِيَاءِ وَالْعَظَمَةِ»، ثُمَّ سَجَدَ بِقَدْرِ رُكُوعِهِ، وَيَقُولُ فِي سُجُودِهِ: «سُبْحَانَ ذِي الْجَبْرُوتِ وَالْمَلَكُوتِ وَالْكِبْرِيَاءِ وَالْعَظَمَةِ» ثُمَّ قَرَأَ آلَ عِمْرَانَ ثُمَّ سُورَةَ سُورَةَ يَفْعَلُ مِثْلَ ذَلِكَ

میں رسول اللہ ﷺ کے پاس ایک رات موجود تھا۔ آپ نے مسواک کر کے وضو کیا اور نماز کے لیے کھڑے ہو گئے۔ میں بھی آپ کے ساتھ ہی کھڑا ہو گیا۔ آپ نے سورۃ البقرۃ سے آغاز کیا۔ آپ کسی آیت رحمت سے نہ گزرتے مگر وہاں رک اللہ کی رحمت کا سوال کرتے۔ اور کسی آیت عذاب سے نہ گزرتے مگر رک کر اللہ عزوجل سے پناہ مانگتے۔ پھر رکوع کیا تو اس میں قیام کے بقدر موجود رہے اور اپنے رکوع میں یہ دعا... پڑھتے۔ پھر سجدہ کیا تو اس میں رکوع کے بقدر وقفہ کیا اور سجدوں میں یہ دعا «سُبْحَانَ ذِي الْجَبْرُوتِ وَالْمَلَكُوتِ وَالْكِبْرِيَاءِ وَالْعَظَمَةِ» پھر آپ نے [انگلی قیام میں] سورۃ آل عمران کی تلاوت کی، پھر کوئی اور سورت، پھر کوئی اور... اور ہر سورۃ میں ایسے ہی کرتے۔

آپ ﷺ نماز میں آیات کے معانی پر غور کرتے ہوئے آیات کو دہرایا کرتے، جیسا کہ ابو ذر غفاری سے مروی ہے:

«قَامَ النَّبِيُّ ﷺ بِآيَةٍ حَتَّى أَصْبَحَ يَرُدُّهَا» وَالْآيَةُ: «إِنْ تَعَذَّبْتَهُمْ فَإِنَّهُمْ عَبْدُكَ وَإِنْ تَغْفِرْ لَهُمْ فَإِنَّكَ أَنْتَ الْعَزِيزُ الْحَكِيمُ» ﴿١٤﴾

ایک رات نبی کریم ﷺ نے قیام کیا، تو ساری رات گزر گئی اور اسی آیت کریمہ کو آپ دہراتے رہے کہ "یا الہی! یہ تیرے ہی بندے ہیں، اگر تو انہیں معاف کر دے تو تو غالب و دانا ہے۔ آپ قرآنی آیات میں غور و فکر فرمایا کرتے، اور تلاوت قرآن کے دوران بہت زیادہ رویا کرتے، جیسا کہ سیدہ عائشہ صدیقہؓ کہتی ہیں:

لَمَّا كَانَ لَيْلَةً مِنَ اللَّيَالِي قَالَ: «يَا عَائِشَةُ! ذَرِينِي أَتَعْبُدُ اللَّيْلَةَ لِرَبِّي». قُلْتُ: وَاللَّهِ

إِنِّي لِأَحِبُّ قُرْبَكَ وَأُحِبُّ مَا سَرَّكَ . قَالَتْ : فَقَامَ فَتَطَهَّرَ ثُمَّ قَامَ يُصَلِّي . قَالَتْ : فَلَمْ يَزَلْ يَبْكِي حَتَّى بَلَ حِجْرُهُ قَالَتْ : ثُمَّ بَكَى فَلَمْ يَزَلْ يَبْكِي حَتَّى بَلَ حَيْثُهُ قَالَتْ : ثُمَّ بَكَى فَلَمْ يَزَلْ يَبْكِي حَتَّى بَلَ الْأَرْضِ . فَجَاءَ بِلَالٌ يُؤَذِّنُهُ بِالصَّلَاةِ . فَلَمَّا رَأَاهُ يَبْكِي . قَالَ يَا رَسُولَ اللَّهِ ! لِمَ تَبْكِي وَقَدْ غَفَرَ اللَّهُ لَكَ مَا تَقَدَّمَ وَمَا تَأَخَّرَ . قَالَ : « أَفَلَا أَكُونُ عَبْدًا شَكُورًا لَقَدْ نَزَلَتْ عَلَيَّ اللَّيْلَةَ آيَةٌ وَبِلَ لِمَنْ قَرَأَهَا وَلَمْ يَتَفَكَّرْ فِيهَا : ﴿ إِنَّ فِي خَلْقِ السَّمَوَاتِ وَالْأَرْضِ وَاخْتِلَافِ اللَّيْلِ وَالنَّهَارِ لَآيَاتٍ لِّأُولِي الْأَلْبَابِ ﴾ 15

راتوں میں سے ایک رات نبی کریم ﷺ کہنے لگے: یا عائشہ! مجھے چھوڑ دو میں اس رات اپنے رب کی بندگی کرنا چاہتا ہوں۔ میں نے کہا: واللہ! مجھے آپ کی قربت بڑی عزیز ہے لیکن آپ کی خوشی بھی مجھے محبوب ہے۔ کہتی ہیں کہ آپ کھڑے ہو گئے اور وضو کیا۔ کہتی ہیں کہ نماز میں روتے رہے حتیٰ کہ آپ کی گود تر ہو گئی۔ پھر کہتی ہیں کہ روتے رہے حتیٰ کہ ڈاڑھی مبارک بھی بھیگ گئی۔ پھر روتے رہے اور اتنا روئے حتیٰ کہ زمین بھی گیلی ہو گئی۔ پھر بلال آگئے، نماز کی اطلاع دینے کے لیے۔ جب انہیں روتے دیکھا تو کہا: یا رسول اللہ! آپ کیوں روتے ہیں؟ اللہ نے آپ کے اگلے پچھلے سب گناہ معاف کر دیے ہیں۔ تو جواب دیا: میں اللہ کا شکر گزار بندہ کیوں نہ بنوں، آج رات مجھ پر ایسی آیت نازل ہوئی، افسوس اس پر جو اس کو پڑھے لیکن اس میں غور و فکر نہ کرے۔

تیسرا ادب: نماز میں لمبی تلاوت کرنا

قرآن کریم میں بھی آپ کو لمبے قیام کی تلقین ان الفاظ میں کی گئی ہے:

﴿ يَا أَيُّهَا الْمُدَّثِّرُ ۖ قُمْ ۖ الْبَيْلَ إِلَّا قَلِيلًا ۖ لِّئَلَّا تُصَفَّىٰ أَوْ لَعَلَّكَ تُنْقَضُ مِنْهُ قَلِيلًا ۖ أَوْ زِدَ عَلَيْهِ وَرَتِّلِ

الْقُرْآنَ تَرْتِيلًا ۗ ﴾ 16

اے کملی اور ہنسنے والے! رات کو قیام کر مگر تھوڑا، نصف رات یا اس سے کچھ کم و بیش اور قرآن کو ٹھہر ٹھہر کر تلاوت کر۔

نبی کریم ﷺ سے پوچھا گیا کہ بہترین نماز کونسی ہے؟

... قَالَ: فَأَيُّ الصَّدَقَةِ أَفْضَلُ؟ قَالَ: «جَهْدُ الْمُقِلِّ» قَالَ: فَأَيُّ الصَّلَوَاتِ أَفْضَلُ؟
قَالَ: «طُولُ الْقُنُوتِ»

پوچھا بہترین صدقہ کیا ہے، جواب دیا کہ بڑی مشکل سے معمولی صدقہ نکالنے والا۔ پوچھا: کہ
بہترین نماز کونسی؟ آپ نے فرمایا: جس میں قیام لمبا ہو۔
آپ کی قراءت اس قدر لمبی ہوتی کہ مذکورہ بالا حدیث حذیفہ (نمبر 7) کے مطابق آپ ﷺ نے قیام
میں تقریباً سو پانچ پارے تلاوت کیے۔ اور سیدنا عوف بن مالک کی حدیث (نمبر 8) کے مطابق سورۃ
البقرہ، دوسری رکعت میں سورۃ آل عمران اور ایسی ہی طویل سورتیں تلاوت کیں۔ اور ایسی ہی
ایک حدیث سیدنا عبد اللہ بن مسعود سے بھی مروی ہے:
صَلَّيْتُ مَعَ رَسُولِ اللَّهِ ﷺ، فَأَطَالَ حَتَّى هَمَمْتُ بِأَمْرٍ سَوْءٍ. " قَالَ: قِيلَ: وَمَا
هَمَمْتَ بِهِ؟ قَالَ: "هَمَمْتُ أَنْ أَجْلِسَ وَأَدْعَهُ"¹⁸

عبد اللہ کہتے ہیں کہ میں نے ایک رات نبی کریم کے ساتھ نماز پڑھی، آپ نے لمبا قیام کیا، حتیٰ کہ
میں نے ایک بر ارادہ کیا۔ پوچھا گیا: کیا بر ارادہ؟ کہنے لگے: میں نے سوچا کہ میں بیٹھ جاؤں اور
آپ کو قیام میں اکیلا چھوڑ دوں۔

سیدہ حفصہ بنت عمر بیان کرتی ہیں:

«مَا رَأَيْتُ رَسُولَ اللَّهِ ﷺ صَلَّى فِي سُبْحَتِهِ قَاعِدًا، حَتَّى كَانَ قَبْلَ وَفَاتِهِ بِعَامٍ،
فَكَانَ يُصَلِّي فِي سُبْحَتِهِ قَاعِدًا، وَكَانَ يَقْرَأُ بِالسُّورَةِ فَيَرْتُلُّهَا حَتَّى تَكُونَ أَطْوَلَ مِنْ
أَطْوَلَ مِنْهَا»¹⁹

میں نے نبی کریم ﷺ کو نہیں دیکھا کہ آپ نے نفلی نماز بیٹھ کر پڑھی ہو، حتیٰ کہ وفات سے ایک
سال قبل آپ بیٹھ کر نماز پڑھتے۔ آپ ایک سورۃ پڑھتے اور اس کو ٹھہر ٹھہر کر تلاوت کرے حتیٰ
کہ وہ لمبی سے لمبی ہوتی جاتی۔

چوتھا ادب: بلند آواز سے تلاوتِ قرآن

آپ ﷺ بلند آواز سے تلاوتِ قرآن کیا کرتے، جیسا کہ اس حدیث میں ہے:
عَنْ ابْنِ عَبَّاسٍ رَضِيَ اللَّهُ عَنْهُمَا: فِي قَوْلِهِ تَعَالَى: ﴿وَلَا تَجْهَرُ بِصَلَاتِكَ وَلَا تُخَافُتُ﴾

بِهَا ۞، قَالَ: «نَزَلَتْ وَرَسُولُ اللَّهِ ﷺ مُخْتَفٍ بِمَكَّةَ، فَكَانَ إِذَا صَلَّى بِأَصْحَابِهِ رَفَعَ صَوْتَهُ بِالْقُرْآنِ، فَإِذَا سَمِعَهُ الْمُشْرِكُونَ، سَبُّوا الْقُرْآنَ وَمَنْ أَنْزَلَهُ وَمَنْ جَاءَ بِهِ»، فَقَالَ اللَّهُ لِنَبِيِّهِ ﷺ: «وَلَا تَجْهَرُ بِصَلَاتِكَ ۞: أَيُّ يَقْرَأُ تَاكَ فَيَسْمَعُ الْمُشْرِكُونَ فَيَسُبُّوا الْقُرْآنَ: ۞ وَلَا تُخَافُتْ بِهَا ۞، عَنْ أَصْحَابِكَ فَلَا تُسْمِعُهُمْ ۞ وَابْتَغِ بَيْنَ ذَلِكَ سَبِيلًا ۞»²⁰

سیدنا ابن عباس سے آیت کریمہ وَلَا تَجْهَرُ بِصَلَاتِكَ وَلَا تُخَافُتْ بِهَا کے بارے میں مروی ہے کہ یہ آیت اس وقت نازل ہوئی جب نبی کریم مکہ میں روپوش تھے۔ جب آپ اپنے صحابہ کو نماز پڑھاتے تو آواز کو بلند کیا کرتے۔ مشرکوں نے جب ایسا سنا تو قرآن کو اور قرآن جس پر نازل ہوا، جو قرآن لے کر آیا، سب کو گالیاں بکلیں۔ تو اللہ تعالیٰ نے اپنے نبی سے کہا کہ تو اپنی عبادت یعنی اپنی قرات میں بلند آواز اختیار نہ کر کیونکہ مشرک قرآن کو سن کر اسے گالیاں بکتے ہیں۔ اور نہ آواز کو اتنا پست کر کہ تیرے ساتھ سن ہی نہ سکیں۔ اور دونوں کے درمیان رویہ اختیار کر۔

عبداللہ بن ابوقیس نے سیدہ عائشہ صدیقہ سے دریافت کیا:

عَنْ قِرَاءَةِ النَّبِيِّ ﷺ أَكَانَ يُسِرُّ بِالْقِرَاءَةِ أَمْ يَجْهَرُ؟ قَالَتْ: «كُلُّ ذَلِكَ فَكَانَ يَفْعَلُ قَدْ كَانَ رَبًّا أَسْرًا وَرَبًّا جَهْرًا». فَقُلْتُ: الْحَمْدُ لِلَّهِ الَّذِي جَعَلَ فِي الْأَمْرِ سَعَةً²¹

آپ کی قرات کے بارے میں کہ آپ آہستہ تلاوت کیا کرتے، یا بلند آواز سے تو آپ نے جواب دیا: آپ دونوں طرح تلاوت کرتے، کبھی بلند اور کبھی آہستہ۔ تو میں نے کہا: سب تعریفیں اس اللہ جل شانہ کی، جس نے اس معاملے میں گنجائش رکھی۔

نبی کریم ﷺ کی تلاوت کی آواز بعض اوقات اس قدر بلند ہوتی کہ ابن عباس کہتے ہیں:

«كَانَتْ قِرَاءَةُ النَّبِيِّ ﷺ رَبًّا يَسْمَعُهَا مَنْ فِي الْحُجْرَةِ وَهُوَ فِي الْبَيْتِ»²²

آپ کی تلاوت کو کبھی کوئی شخص بند کمرے میں سن لیا کرتا اور آپ اپنے گھر میں سے تلاوت کر رہے ہوتے۔

سیدہ ام ہانی بیان کرتی ہیں:

«كُنْتُ أَسْمَعُ قِرَاءَةَ النَّبِيِّ ﷺ بِاللَّيْلِ وَأَنَا عَلَى عَرِيشِي»²³

میں نبی کریم کی رات کو کی جانے والی تلاوت کو سن لیا کرتی، حالانکہ میں اپنے چارپائی پر ہوتی۔
بلند آواز سے تلاوت کرنے کی وجہ وہ ہے جس کو ابو سعید خدری نے بیان کیا ہے:

قَالَ لَهُ: إِنِّي أَرَاكَ تُحِبُّ الْغَنَمَ وَالْبَادِيَةَ، فَإِذَا كُنْتَ فِي غَنَمِكَ أَوْ بَادِيَتِكَ فَأَذْنَتَ
لِلصَّلَاةِ، فَارْفَعِ صَوْتَكَ بِالنِّدَاءِ، فَإِنَّهُ: «لَا يَسْمَعُ مَدَى صَوْتِ الْمُؤَذِّنِ جَنَّ وَلَا
إِنْسٍ، وَلَا شَيْءٍ، إِلَّا شَهِدَ لَهُ يَوْمَ الْقِيَامَةِ»، قَالَ أَبُو سَعِيدٍ: سَمِعْتُهُ مِنْ رَسُولِ
اللَّهِ ﷺ

ایک بار ابو سعید خدری کہنے لگے کہ تجھے بکریاں اور جنگل پسند ہیں۔ جب تو بکریوں اور بیابان میں
ہو تو نماز کے لیے اذان کہا کر اور اپنی آواز کو بہت بلند کیا کر۔ کیونکہ ”مؤذن کی آواز کو کوئی جن
وانس نہیں سنتا مگر روز قیامت وہ اس کی گواہی دے گا۔“ ابو سعید کہتے ہیں کہ یہ بات اللہ کے
رسول کا ارشاد ہے۔

پانچواں ادب: ٹھہر ٹھہر کر تلاوت کرنا

قرآن کریم میں ارشاد باری تعالیٰ ہے:

﴿ وَرَتِّلِ الْقُرْآنَ تَرْتِيلًا ۝۲۵ ﴾

اے نبی! آپ قرآن کو ٹھہر ٹھہر کر تلاوت کریں۔

نبی کریم نے اہل جنت کی نشانی بھی یہ بیان کی ہے کہ وہ قرآن کریم کو ٹھہر ٹھہر کر پڑھیں گے اور جنت کی
منازل طے کرتے جائیں گے:

قَالَ رَسُولُ اللَّهِ ﷺ: «يُقَالُ لِصَاحِبِ الْقُرْآنِ: اقْرَأْ، وَارْتَقِ، وَرَتِّلْ كَمَا كُنْتَ تُرْتِّلُ
فِي الدُّنْيَا، فَإِنَّ مَنْزِلَكَ عِنْدَ آخِرِ آيَةٍ تَقْرَأُهَا»

آپ ﷺ نے فرمایا: صاحب قرآن کو کہا جائے گا: قرآن پڑھتا جا اور جنت کے درجے طے کرتا
جا۔ اس طرح ٹھہر ٹھہر کر قرآن پڑھ جیسے تو دنیا میں اسے ٹھہر ٹھہر کر پڑھتا تھا۔ تیر اجنت میں
مقام وہ ہے جہاں تو آخری آیت کی تلاوت کرے گا۔

اوپر نکتہ نمبر 7 اور 14 میں تلاوتِ نبوی کی یہ خاصیت بیان ہوئی ہے کہ آپ ٹھہر ٹھہر کر تلاوت کیا
کرتے۔ سیدہ ام سلمہ آپ کی تلاوت کی کیفیت ان الفاظ میں بیان کرتی ہیں:

كَانَ النَّبِيُّ ﷺ يَقْطَعُ قِرَاءَتَهُ يَقُولُ: ﴿الْحَمْدُ لِلَّهِ رَبِّ الْعَالَمِينَ﴾ ۱ ﴿ثُمَّ يَقِفُ، ثُمَّ يَقُولُ: ﴿الرَّحْمَنُ الرَّحِيمُ﴾ ۲ ﴿ثُمَّ يَقِفُ، وَكَانَ يَقْرَأُ ﴿مَلِكِ يَوْمِ الدِّينِ﴾ ۳ ۲۷

نبی کریم رک رک کر تلاوت قرآن کریم کیا کرتے۔ آپ کہتے: الحمد للہ رب العالمین، پھر رک جاتے۔ پھر کہتے: الرحمن الرحیم، پھر رک جاتے۔ پھر کہتے: مالک یوم الدین آپ کی زوجہ مطہرہ، ام المؤمنین سیدہ ام سلمہ سے نبی کریم کی قراءت کے بارے میں دریافت کیا گیا تو آپ نے جواب دیا:

سَأَلَ أُمَّ سَلَمَةَ، زَوْجَ النَّبِيِّ ﷺ عَنِ قِرَاءَةِ النَّبِيِّ ﷺ وَصَلَاتِهِ ... ثُمَّ نَعَتَتْ قِرَاءَتَهُ، فَإِذَا هِيَ تَنَعَتْ قِرَاءَةً مُفَسَّرَةً حَرْفًا حَرْفًا

ام سلمہ زوجہ نبی ﷺ سے آپ کی قراءت اور نماز کے بارے میں سوال کیا گیا تو آپ نے نبی کریم ﷺ کی قراءت کی تفصیل یوں بیان کی کہ آپ کی قراءت میں ایک ایک حرف بالکل واضح، اور علیحدہ علیحدہ ہوتا تھا۔

چھٹا ادب: خوش الحانی سے قرآن کریم پڑھنا

سیدنا ابو ہریرہ سے مروی ہے کہ نبی کریم ﷺ نے ارشاد فرمایا:

«لَيْسَ مِنَّا مَنْ لَمْ يَتَعَنَّ بِالْقُرْآنِ»، وَزَادَ غَيْرُهُ: «يَجْهَرُ بِهِ»

وہ آدمی ہم میں سے نہیں جو قرآن کو خوش الحانی سے نہیں پڑھتا۔ اور بعض راویوں نے ان الفاظ کا بھی اضافہ کیا ہے کہ خوش الحانی اور بلند آوازی سے نہیں پڑھتا۔

سیدنا ابن عازب سے مروی ہے کہ رسول اللہ نے فرمایا:

«زَيِّنُوا الْقُرْآنَ بِأَصْوَاتِكُمْ»

قرآن کریم کو اپنی آوازوں کے ساتھ مزین کیا کرو۔

براہن عازب سے مروی یہی فرمان نبوی، اس سے وسیع تر الفاظ میں یوں بھی آیا ہے:

«زَيِّنُوا الْقُرْآنَ بِأَصْوَاتِكُمْ» وَفِي رِوَايَةٍ: «حَسِّنُوا الْقُرْآنَ بِأَصْوَاتِكُمْ، فَإِنَّ الصَّوْتِ

الْحَسَنَ يَزِيدُ الْقُرْآنَ حُسْنًا»

قرآن کریم کو اپنی آوازوں سے حسن دیا کرو۔ کیونکہ خوبصورت آواز قرآن کے حسن میں اضافہ

کردیتی ہے۔

ایک اور حدیث میں یوں بھی الفاظ آئے ہیں:

«حسن الصوت زينة القرآن»

خوبصورت آواز، قرآن کریم کا حسن ہے۔

27- نبی کریم ﷺ نے ارشاد فرمایا:

سَمِعْتُ رَسُولَ اللَّهِ ﷺ يَقُولُ: «لَيْسَ مِنَّا مَنْ لَمْ يَتَغَنَّ بِالْقُرْآنِ»، قَالَ: فَقُلْتُ لِابْنِ

أَبِي مُلَيْكَةَ: يَا أَبَا مُحَمَّدٍ، أَرَأَيْتَ إِذَا لَمْ يَكُنْ حَسَنَ الصَّوْتِ؟ قَالَ: «يُحْسِنُهُ مَا

اسْتَطَاعَ»³³

میں نے اللہ کے نبی کو کہتے سنا کہ وہ ہم میں سے نہیں جو قرآن کو خوش الحانی سے نہیں پڑھتا۔ راوی کہتے ہیں کہ میں نے ابن ابی ملیکہ سے کہا: یا ابو محمد! اگر انسان کی آواز خوبصورت نہ ہو تو پھر؟ کہنے لگے: وہ بقدر استطاعت اس کو اچھا بنانے کی کوشش کرے۔

خوش الحانی نبی اکرم ﷺ اور آپ کے صحابہ کرام کی سنت ہے اور اس کو توجہ سنا اللہ تعالیٰ، نبی کریم اور آپ کے صحابہ کا طریقہ ہے!

28- نبی کریم ﷺ بہت خوبصورت انداز میں قرآن کریم کی تلاوت فرمایا کرتے، براء بن عازب سے مروی ہے کہ

سَمِعْتُ النَّبِيَّ ﷺ يَقْرَأُ فِي الْعِشَاءِ: وَالْتَيْنِ وَالزَّيْتُونَ فَمَا سَمِعْتُ أَحَدًا أَحْسَنَ صَوْتًا أَوْ قِرَاءَةً مِنْهُ»

میں نے نبی ﷺ کو سنا کہ آپ نماز عشا میں سورۃ والتین کی تلاوت کر رہے تھے، میں نے آپ سے اچھی آواز اور اچھی قراءت والا کوئی ایک بھی نہیں سنا۔

29- آغاز میں نبی کریم ﷺ کی سورۃ الطور کی تلاوت کی تاثیر کا تذکرہ بھی ایک حدیث مبارکہ میں آیا تھا۔ سیدنا ابو ہریرہ نبی کریم کا یہ فرمان روایت کرتے ہیں:

«مَا أَدِنَ اللَّهُ لِنَبِيِّهِ حَسَنَ الصَّوْتِ يَتَغَنَّ بِالْقُرْآنِ، يَجْهَرُ بِهِ».

اللہ تعالیٰ کسی شے کو اتنا توجہ اور انہماک سے نہیں سنتے، جتنا نبی کریم کی خوبصورت تلاوت کو سنتے

ہیں کہ وہ خوش الحانی اور بلند آواز سے قرآن پڑھتے ہیں۔

صحیح مسلم کی اس حدیث کے شارح شیخ محمد فواد عبدالباقی لکھتے ہیں:

یتغنی بالقرآن، معناه عند الشافعي وأصحابه وأكثر العلماء من الطوائف
وأصحاب الفتوى يحسن صوته به وقال الشافعي وموافقوه: معناه تحزين
القراءة وترقيقها واستدلوا بالحدیث الآخر «زينوا القرآن بأصواتكم» قال
الهروي معنى يتغنى به يجهر به

خوش الحانی سے قرآن پڑھنے کا مطلب امام شافعی اور ان کے اصحاب، مختلف طبقاتوں کے اکثر علماء اور
مفتیان کرام کے نزدیک یہ ہے کہ آپ اس کے ساتھ آواز کو خوبصورت کیا کرتے۔ امام شافعی اور
ان کے ہم نوا کہتے ہیں: اس کا مطلب ہے قرآن کریم کو رقت اور خشیت الہی سے پڑھنا۔ اور
انہوں نے اس حدیث سے استدلال کیا ہے کہ قرآن کو اپنی آوازوں سے حسن دو۔ امام ہروی کہتے
ہیں کہ خوشی الحانی کا مطلب بلند آواز سے قرآن پڑھنا ہے۔

اس حدیث میں اَذِنَ كَالْفَرْسِ آج ہے جس کا مطلب کان لگا کر سننا ہے، جیسا کہ قرآن کریم کی اس
آیت میں آتا ہے: ﴿ اِذَا السَّمَاءُ انشَقَّتْ ۗ وَاذِنْتَ لِرَبِّهَا وَحَقَّتْ ۗ ﴾³⁶

جب آسمان پھٹ جائے گا، اور وہ اپنے رب کے حکم پر کاربند ہونے کے لیے کان لگائے ہوئے ہوگا
اور یہی اس کو لائق ہے۔

30۔ اللہ تعالیٰ بھی خوبصورت انداز میں کی جانے والی تلاوت کو بڑی توجہ سے کان لگا کر سنتے ہیں، جیسے کہ
اس حدیث مبارکہ میں بھی ارشاد ہے:

عَنْ فَصَالَةَ بْنِ عُبَيْدٍ، قَالَ: قَالَ رَسُولُ اللَّهِ ﷺ: «لِلَّهِ أَشَدُّ أَدْنًا إِلَى الرَّجُلِ الْحَسَنِ
الصَّوْتِ بِالْقُرْآنِ يَجْهَرُ بِهِ، مِنْ صَاحِبِ الْقَيْنَةِ إِلَى قَيْنَتِهِ»

بلاشبہ اللہ جل شانہ خوش الحان شخص کی تلاوت کو اس قدر توجہ اور انہماک سے سنتے ہیں کہ گانا سننے
والا شخص گانے والیوں کو بھی اتنی توجہ سے نہیں سنتا ہوگا۔

31۔ نبی کریم ﷺ کے صحابہ بھی خوش الحان شخص کی تلاوت کو بڑے ذوق و شوق سے سماعت فرمایا
کرتے، جیسا کہ سیدہ عائشہ صدیقہ کا ارشاد ہے:

أَبْطَأْتُ عَلَى عَهْدِ رَسُولِ اللَّهِ ﷺ لَيْلَةَ بَعْدَ الْعِشَاءِ، ثُمَّ جِئْتُ فَقَالَ: «أَيْنَ كُنْتِ؟» قُلْتُ: كُنْتُ أَسْتَمِعُ قِرَاءَةَ رَجُلٍ مِنْ أَصْحَابِكَ لَمْ أَسْمَعْ مِثْلَ قِرَاءَتِهِ وَصَوْتِهِ مِنْ أَحَدٍ، قَالَتْ: فَقَامَ وَقُمْتُ مَعَهُ حَتَّى اسْتَمَعَ لَهُ، ثُمَّ التَفَتَ إِلَيَّ فَقَالَ: «هَذَا سَلَامٌ مَوْلَى أَبِي حُذَيْفَةَ، الْحَمْدُ لِلَّهِ الَّذِي جَعَلَ فِي أُمَّتِي مِثْلَ هَذَا»

میں دور نبوی میں، نماز عشا کے بعد کچھ تاخیر سے نبی کریم کے پاس پہنچی تو آپ نے پوچھا: کہاں رہ گئیں تھیں تو میں نے کہا: میں آپ کے صحابہ میں سے ایک شخص کی تلاوت سن رہی تھی، میں نے اس جیسی تلاوت اور آواز پہلے کبھی نہیں سنی۔ سیدہ فرماتی ہیں کہ آپ کھڑے ہو گئے اور میں آپ کے ساتھ کھڑی ہو گئی حتیٰ ہم نے وہ تلاوت سنا شروع کر دی۔ پھر آپ میری طرف متوجہ ہوئے اور فرمایا: یہ ابو حذیفہ کے آزاد کردہ غلام سالم ہیں۔ سب تعریفیں اس رب ذوالجلال کے لیے جس نے میری امت میں ایسے لوگ پیدا فرمائے۔

32- خوبصورت تلاوت قرآن کرنے والے صحابہ کرام میں، ایک سالم مولیٰ ابو حذیفہ ہیں، جن کا ذکر ملحقہ حدیث میں گزرا، اسی طرح عبد اللہ بن مسعود ہیں، جن سے نبی کریم نے خود تلاوت قرآن کی فرمائش کی تھی، اور ان کی تلاوت سننے پر آپ کی آنکھوں سے آنسوؤں کی جھڑی لگ گئی تھی۔ انہی کی تلاوت کے بارے میں آپ ﷺ نے ارشاد فرمایا:

عَنْ عَبْدِ اللَّهِ بْنِ مَسْعُودٍ، أَنَّ أَبَا بَكْرٍ، وَعُمَرَ، بَشَّرَاهُ أَنَّ رَسُولَ اللَّهِ ﷺ قَالَ: «مَنْ أَحَبَّ أَنْ يَفْرَأَ الْقُرْآنَ غَضًّا كَمَا أَنْزَلَ، فَلْيَفْرَأْهُ عَلَى قِرَاءَةِ ابْنِ أُمِّ عَبْدِ»

سیدنا عبد اللہ بن مسعود سے مروی ہے کہ ابو بکر و عمر نے انہیں خوشخبری دی کہ رسول اللہ ﷺ نے انہیں کہا تھا کہ جو قرآن کو اس اصل ڈھنگ (طریقہ اور بیت) پر سننا چاہتا ہے جیسے وہ نازل ہوا تھا تو اسے ابن ام عبد (عبد اللہ بن مسعود) کی تلاوت کے مطابق پڑھنا چاہیے۔

33- نبی کریم ﷺ کے صحابہ کرام میں سے سیدنا ابو موسیٰ اشعری جن کا نام عبد اللہ بن قیس ہے، بھی بہت خوبصورت تلاوت قرآن فرمایا کرتے۔ عبد اللہ بن بریدہ اپنے والد سے نبی مکرم ﷺ کا یہ فرمان روایت کرتے ہیں:

«إِنَّ عَبْدَ اللَّهِ بْنَ قَيْسٍ أَوْ الْأَشْعَرِيَّ أُعْطِيَ مِنْ مَرَامِرِ آلِ دَاوُدَ»

عبداللہ بن قیس یا ابو موسیٰ اشعری کو آلِ داود کی بانسریوں میں سے ایک بانسری عطا کی گئی ہے۔
اس حدیث کی شرح میں شیخ محمد فواد عبدالباقی لکھتے ہیں:

«أعطي زممارا من مزامير آل داود» شبه حسن الصوت وحلاوة نغمته

بصوت المزمارة وداود هو النبي عليه السلام وإليه المنتهى في حسن الصوت
بالقراءة والآل في قوله آل داود مُقَحَّمَةٌ قيل معناه ههنا الشخص كذا في النهاية
وقال النووي قال العلماء المراد بالمزمارة هنا الصوت الحسن وأصل الزمر الغناء
آل داود کی بانسریوں، حسن صوت اور نغمہ کی حلاوت میں بانسری سے تشبیہ دینا مراد ہے۔ داود علیہ
السلام اللہ کے نبی ہیں، اور آپ خوش الحانی میں حرفِ آخر ہیں۔ آل داود میں آل کا لفظ زائد
ہے۔ کہا گیا کہ اس کا مطلب شخص ہے جیسا کہ التہایہ میں ہے۔ امام نووی فرماتے ہیں کہ علما کہتے
ہیں کہ زممار سے مراد خوبصورت آواز ہے اور زمیر کا اصل مطلب نغمگی ہے۔

34۔ نبی کریم ﷺ سیدنا عبد اللہ بن مسعود کی طرح، سیدنا ابو موسیٰ اشعری کی تلاوت بھی سماعت

فرماتے، ابو موسیٰ اشعری سے مروی ہے کہ مجھے رسول اللہ ﷺ نے ارشاد فرمایا:

«لَوْ رَأَيْتَنِي وَأَنَا أَسْتَمِعُ لِقِرَاءَتِكَ الْبَارِحَةَ، لَقَدْ أُوتِيتَ مِزْمَارًا مِنْ مَزَامِيرِ آلِ
دَاوُدَ»⁴¹

اگر تو مجھے اس حال میں دیکھتا کہ کل رات تیری تلاوت سن رہا تھا (تو تجھے اچھا لگتا)۔ تجھے آل داود کی
بانسریوں میں سے ایک بانسری عطا کی گئی ہے۔

35۔ نبی کریم ﷺ جس طرح صحابہ سے تلاوتِ قرآن سنتے، اسی طرح اپنے صحابہ کو تلاوتِ قرآن سنایا

کرتے، تاکہ قرآن سننے اور سنانے سے تذکیر و موعظت حاصل ہو، اور اس طرح صحابہ کرام نبی
کریم ﷺ کا طریقہ تلاوت پوری طرح محفوظ کر لیں، جیسا کہ انس بن مالک سے مروی ہے کہ نبی کریم نے
سیدنا ابی بن کعب سے ارشاد فرمایا:

قَالَ لِأَبِيٍّ: «إِنَّ اللَّهَ أَمَرَنِي أَنْ أَقْرَأَ عَلَيْكَ»، قَالَ: اللَّهُ سَمَّانِي لَكَ؟ قَالَ: «اللَّهُ سَمَّكَ
لِي»، قَالَ: فَجَعَلَ أَبِي يَبْكِي⁴²

آپ نے اُبی سے کہا کہ مجھے اللہ تعالیٰ نے حکم دیا کہ تجھے قرآن کریم سناؤں۔ اُبی کہنے لگے کہ کیا آپ کے لیے اللہ تعالیٰ نے میرا نام لیا ہے، آپ نے جواب دیا کہ تیرا نام اللہ تعالیٰ نے میرے لیے بولا ہے۔ اُبی بن کعب یہ سن کر (خوشی سے) رونے لگے۔

اس سے اگلی حدیث میں آتا ہے کہ جس سورہ کو پڑھ کر سنانے کا حکم اللہ تعالیٰ نے دیا تھا، وہ سورہ البینہ لم یکن الذین کفروا تھی۔

خوش الحانی میں آواز کو کھینچنا اور ترجیع کرنا

36۔ پیچھے بلند آوازی، رقت، خشیت، سوز، معانی میں غور و تدبر، آیات کو دہرانا اور ٹھہر ٹھہر کر پڑھنا وغیرہ کی احادیث بیان ہوئی ہیں۔ آپ ﷺ خوش الحانی کے لیے کیا طریقہ اختیار کیا کرتے، ذیل میں اس کی مزید تفصیلات ملاحظہ فرمائیں:

سَأَلْتُ أَنَسَ بْنَ مَالِكٍ، عَنِ قِرَاءَةِ النَّبِيِّ ﷺ فَقَالَ: «كَانَ يَمُدُّ مَدًّا»

میں نے انس بن مالک سے نبی کریم ﷺ کی قراءت کے بارے دریافت کیا تو آپ نے کہا: آپ الفاظ کو لمبا کھینچا کرتے تھے۔

37۔ ایک اور حدیث میں مد کی مزید تفصیل ہے:

سُئِلَ أَنَسُ كَيْفَ كَانَتْ قِرَاءَةُ النَّبِيِّ ﷺ؟ فَقَالَ: «كَانَتْ مَدًّا»، ثُمَّ قَرَأَ بِبِسْمِ اللَّهِ الرَّحْمَنِ الرَّحِيمِ [الفاتحة: 1] يَمُدُّ بِبِسْمِ اللَّهِ، وَيَمُدُّ بِالرَّحْمَنِ، وَيَمُدُّ بِالرَّحِيمِ

انس بن مالک سے نبی کریم کی قراءت کے بارے پوچھا تو آپ نے جواب دیا کہ وہ آواز کھینچنے کے ساتھ ہوتی تھی۔ پھر انہوں نے بسم اللہ الرحمن الرحيم پڑھ کر سنانی کہ بسم اللہ کو کھینچا کرتے، اور الرحمن اور الرحيم پمد کیا کرتے۔

38۔ مد کے علاوہ آپ ﷺ خوش الحانی کے لیے آواز کو دہرایا (ترجیع) بھی کرتے۔ علمائے ترجیع کی وضاحت تردید الصوت أو هو تحسين الصوت یعنی "وازا کو دہرانا یا اس میں خوبصورتی کے لیے لہریں پیدا کرنا۔" سے کی ہے، عبد اللہ بن معقل سے مروی ہے:

«رَأَيْتُ النَّبِيَّ ﷺ يَقْرَأُ وَهُوَ عَلَى نَاقَتِهِ أَوْ جَمَلِهِ، وَهِيَ تَسِيرُ بِهِ، وَهُوَ يَقْرَأُ سُورَةَ الْفَتْحِ - أَوْ مِنْ سُورَةِ الْفَتْحِ - قِرَاءَةً لَيِّنَةً يَقْرَأُ وَهُوَ يَرْجِعُ»

کرنے پر اجماع ہے۔ ابو عبیدہ کا کہنا ہے کہ اس سلسلے میں وارد احادیث پر سوز اور پر شوق کرنے پر محمول ہیں۔ کہتے ہیں کہ قرآن کریم کو خوبصورت الحان سے پڑھنے میں علما کا اختلاف ہے۔ امام مالک اور جمہور نے ایسی خوش الحانی کو مکروہ قرار دیا ہے جس سے تلاوتِ قرآن کا خشوع اور معانی میں فکر و تدبر متاثر ہو۔ جبکہ امام ابو حنیفہ اور اسلاف نے بہر حال اس کو مستحب کہا ہے۔ اور ترجیح سے مراد حلق میں آواز کو لوٹانا ہے۔ جیسا کہ عبد اللہ بن مغفل نے نبی کریم کی ترجیح کو آواز کھینچنے سے بیان کیا ہے، جیسے آآ۔

41- ترجیح کی تائید اس حدیث مبارکہ سے بھی ہوتی ہے، جو اُمّ ہانی سے مروی ہے:

«كُنْتُ أَسْمَعُ صَوْتَ رَسُولِ اللَّهِ ﷺ فِي جَوْفِ اللَّيْلِ وَأَنَا نَائِمَةٌ عَلَى عَرِيشِي وَهُوَ يُصَلِّي يُرْجِعُ بِالْقُرْآنِ»

میں نبی کریم کی آواز سن رہی تھی کہ آپ وسط رات کو تلاوت کر رہے تھے حالانکہ میں اپنے بستر پر لیٹی ہوئی تھی۔ آپ نماز میں قرآن کو ترجیح سے پڑھ رہے تھے۔

حوالہ جات و حواشی

- 1 سورة آل عمران: 164
- 2 سورة البقرة: 121
- 3 جامع ترمذی: 2910
- 4 مسند احمد: رقم 8475
- 5 صحیح مسلم: رقم 244
- 6 سنن ابن ماجہ 1339، تحقیق محمد فواد عبد الباقی، طبع دار احیاء کتب العربیہ، قال الالبانی: صحیح... محدث شام شیخ شعیب ارناؤط نے اس حدیث کی صحیح اسناد ذکر کر کے اسے حسن لغیرہ قرار دیا ہے۔ مزید تحقیق حدیث کے لیے دیکھیں: اخلاق حملۃ القرآن از آجری
- 7 صحیح بخاری: رقم 4854
- 8 سورة الزمر: 23
- 9 صحیح بخاری: 6/197، رقم 5055
- 10 سنن ابن ماجہ: رقم 1337، تحقیق: شیخ شعیب ارناؤط (2/361)... یہ حدیث مختلف طرق سے مروی ہے اور اکثر میں ضعف پایا جاتا ہے، تاہم کثرتِ طرق کی بنا پر یہ احادیث مقبول درجے تک پہنچ جاتی ہیں۔

- 11 سورة ص: 29
- 12 صحیح مسلم: 1/536، رقم 203
- 13 الشماائل للمحدثين از امام ترمذی، ص: 256، رقم 314، طبع المكتبة التجارية
- 14 سورة المائدة: 118... سنن ابن ماجه: 1/429، رقم 1350، قال الالبانی حسن
- 15 آل عمران: 190 صحیح ابن حبان: محقق: 2/387، رقم 620
- 1 اسنادہ صحیح علی شرط مسلم، وأخرجه أبو الشيخ في "أخلاق النبي" ص 18 عن الفريابي، عن عثمان بن أبي شيبة، بهذا الإسناد. وده طريق أخرى عن عطاء عند أبي الشيخ ص 190، وفيه أبو جناب الكلبی يحيى بن أبي حية، ضعفه لكثرة تدليسهم لكن صرح بالتحديث هنا، فاتفقت شعبة تدليس شيخ شيبه ارناء ووط نے اس حدیث کو صحیح قرار دیا ہے۔
- 16 سورة الزلزل: 1 تا 4
- 17 مصنف عبد الرزاق صنعانی: 3/72، رقم 4843
- 18 صحیح مسلم: 1/537، رقم 204... باب استحباب تطويل القراءة في الصلاة
- 19 صحیح مسلم: رقم 118
- 20 صحیح بخاری: 9/153، رقم 7525
- 21 الشماائل للمحدثين از امام ترمذی، ص: 259، رقم 318، المكتبة التجارية
- 22 الشماائل للمحدثين از امام ترمذی، ص: 262، رقم 322، المكتبة التجارية
- 23 الشماائل للمحدثين از امام ترمذی، ص: 260، رقم 319، المكتبة التجارية
- 24 صحیح بخاری: 9/159، رقم 7548
- 25 سورة الزلزل: 4
- 26 سنن أبو داود: 2/73، رقم 1464، قال الالبانی: حسن صحیح
- 27 الشماائل للمحدثين از امام ترمذی، ص: 259، رقم 317، المكتبة التجارية
- 28 جامع ترمذی: 2923 ... هَذَا حَدِيثٌ حَسَنٌ صَحِيحٌ غَرِيبٌ
- 29 صحیح بخاری: 9/154، رقم 7527
- 30 سنن ابو داود: 2/74... رقم 1468، قال الالبانی: صحیح
- 31 صحیح ابو داود: 1320، السلسلة الصحیح 771، مختصر قیام اللیل و قیام رمضان و کتاب الوتر: ص 137، صحیح الجامع الصغیر جوزیاد: 1/601، رقم 3145، سنن دارمی ابن نصر فی الصلاة ک صحیح، مشکاة المصابیح: 2208
- 32 طیبانی عن ابن مسعود، رقم 3144 ... (حسن) ؛ السلسلة الصحيحة 1815.
- 33 سنن ابو داود: 2/75، رقم 1471... حکم البانی: حسن صحیح
- 34 صحیح بخاری: 9/158، رقم 7546

صحیح مسلم: 1/545، رقم 233، صحیح بخاری: 9/158، رقم 6.7544، 191، رقم 5023	35
سورۃ انشقاق: 2، 1	36
سنن ابن ماجہ: 1/425، رقم 1340... تعلیق محمد فواد عبدالباقی فی الزوائد إسنادہ حسن	37
سنن ابن ماجہ: 1/425، رقم 1338، قال الالبانی: صحیح	38
سنن ابن ماجہ: 1/49، رقم 138، قال الالبانی: صحیح	39
صحیح مسلم: 1/546، رقم 235	40
صحیح مسلم: 1/546، رقم 236	41
صحیح مسلم: 1/550، رقم 245	42
صحیح بخاری: 6/195، رقم 5045	43
صحیح بخاری: 6/195، رقم 5046	44
صحیح بخاری: 6/195، رقم 5047	45
سنن ابوداؤد: 2/74، رقم 1467، قال الالبانی: صحیح	46
صحیح مسلم: 1/547، رقم 237	47
شرح معانی الآثار: 1/344، رقم 2024	48